



**ශ්‍රී ලංකා**  
**ප්‍රජාතාන්ත්‍රික සමාජවාදී ජනරජයේ**  
**පාර්ලිමේන්තුව**

**1992 අංක 71 දරන**  
**ජන සහන පදනම**  
**(සංස්ථාගත කිරීමේ) පනත**

[සහතිකය සටහන් කළේ 1992 දෙසැම්බර් මස 31 වන දින]

**ආණ්ඩුවේ නියමය පරිදි මුද්‍රණය කරන ලදී.**

1993 ජනවාරි මස 01 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ  
 ශාසන පත්‍රයේ II වන කොටසේ අතිරේකයක් වශයෙන් පළ කරන ලදී.

**ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.**

**කොළඹ රජයේ ප්‍රකාශන කාර්යාංශයෙන් මිලදී ගත හැකිය.**

[සහතිකය සටහන් කළේ 1992 දෙසැම්බර් මස 31 වන දින]

එල්. ඩී.—බී. 41/91

ජන සහන පදනම සංස්ථාගත කිරීම සඳහා වූ පනතකි.

“ජන සහන පදනම” යනුවෙන් හඳුන්වනු ලබන සහ සඳහන් කරනු ලබන සමිතියක් ඒ සමිතියේ සාමාජිකයන් එකඟ වූ රීති වලට අනුකූලව එකී සමිතියට සම්බන්ධ සියලු කරුණු ඵලදායී ලෙස ක්‍රියාත්මක කිරීමේ සහ කරගෙන යාමේ කාර්ය සඳහා මෙතෙක් කල් ශ්‍රී ලංකාවේ මධ්‍යම පළාතේ සහලක පිහිටුවා තිබුණු හෙයින් ද :

සර්විකාව.

එකී සමිතිය පිහිටුවනු ලැබුවේ යම් පරමාර්ථ සහ කරුණු සඳහා ද ඒ පරමාර්ථ සහ කරුණු එකී සමිතිය විසින් මෙතෙක් කල් සාර්ථක ලෙස ක්‍රියාත්මක කර සහ ඉටුකර ඇති හෙයින් සහ එකී සමිතිය සංස්ථාගත කිරීමට ඉල්ලීමක් කර ඇති හෙයින් ද ඒ ඉල්ලීම ඉෂ්ට කිරීම මහජන යහපත පිණිස වන හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1992 අංක 71 දරන ජන සහන පදනම සංස්ථාගත කිරීමේ) පනත යනුවෙන් හඳුන්වනු ලැබේ.

ප්‍රවෘත්ති නාමය.

2. මේ පනත ආරම්භ වන දින සිට සහ ඉන් පසුව (මෙහි මින් මතු “පදනම” යනුවෙන් සඳහන් කරනු ලබන) ජන සහන පදනමෙහි දැනට සාමාජිකයන්ව සිටින තාක් තැනැත්තන් හෝ මෙයින් සංස්ථාපනය කරනු ලබන සංස්ථාවට මින් මතු සාමාජිකයන් වශයෙන් ඇතුළත් කරගනු ලබන තැනැත්තන් “ජන සහන පදනම” යන නාමය සහ අභිධානය යටතේ අවිච්ඡින්න පැවැත්මක් ඇති (මෙහි මින් මතු “සංස්ථාව” යනුවෙන් සඳහන් කරනු ලබන) සංස්ථාවක් බවට පත් විය යුතු ය. තවද, එකී නාමයෙන් ඒ සංස්ථාව විසින් ද එයට පිරිද්ධව ද සියලු අධිකරණවල දී නඩු පවරනු ලැබිය හැකි අතර පොදු මුද්‍රාවක් තබා ගෙන එය පාවිච්චි කිරීමේ ද ස්වකීය අභිමතය පරිදි එය වෙනස් කිරීමේ ද පූර්ණ බලය හා අධිකාරය ඒ සංස්ථාවට ඇත්තේ ය.

ජනසහන පදනම සංස්ථාගත කිරීම.

3. (1) සංස්ථාව සංස්ථාපනය කිරීමට අරමුණු කොට ගත් පොදු පරමාර්ථ පහත දැක්වේ :—

සංස්ථාවේ පොදු පරමාර්ථ.

(අ) ජනතාවගේ ආර්ථික, සමාජ සහ සංස්කෘතික තත්ත්වයන් නගා සිටුවීම ;

(ආ) අධ්‍යාපනය, සෞඛ්‍ය සහ සමාජ සුභසාධන කටයුතු ප්‍රවර්ධනය කිරීමට හිතකර යෝජනා ක්‍රම සකස් කිරීම සහ ඒවා ක්‍රියාත්මක කිරීම ;

(ඇ) ජනතාවගේ ප්‍රවාහනය සම්බන්ධයෙන් වූ ගැටලු අධ්‍යයනය කිරීම ;

(ඈ) නිවාස සංවර්ධනය සඳහා යෝජනා ක්‍රම ක්‍රියාත්මක කිරීම සහ නිවාස ඉදිකිරීමෙහි ලා සහය වීම ;

1992 අංක 71 දරන ජන සහන පදනම  
(සංස්ථාගත කිරීමේ)

- (ඉ) ගෘහ කර්මාන්ත සහ ස්වයං සේවා නියුක්තිය සඳහා යෝජනා ක්‍රම සකස් කිරීම සහ ක්‍රියාත්මක කිරීම;
- (ඊ) දිළිඳුකම නැතිකිරීම සහ දිළින්දන්ට ආධාර දීම සඳහා යෝජනා ක්‍රම ක්‍රියාත්මක කිරීම;
- (උ) ජාතිය සහ ආගම නොතකා ජනතාව අතර අනෙකුත් අවබෝධය සහ සහයෝගිතාව වැඩිදියුණු කිරීම;
- (ඌ) වාරිමාර්ග පහසුකම් සැලසීමෙන් හසලක ප්‍රදේශයේ කෘෂිකර්මය වැඩිදියුණු කිරීම;
- (එ) පානය කිරීම සඳහා පිරිසිදු ජලය සැපයීම;
- (ඒ) පරිසරය ආරක්ෂා කිරීම, කළමනාකරණය කිරීම සහ සංරක්ෂණය සඳහා අවශ්‍ය ව්‍යාපෘති ඇති කිරීම සහ ඒවා නඩත්තු කර පවත්වාගෙන යාම;
- (ඔ) ළමා සහ කාන්තා සුභසාධන කටයුතු; සහ
- (ඔ) සංස්ථාවේ සියලු සරමාර්ථ හෝ ඉන් කිසිවක් ඉටුකර ගැනීමට හිතකර හෝ ආනුෂංගික වෙනත් සියලු ක්‍රියා හෝ දේ කිරීම.

සංස්ථාවේ  
කාර්යාල  
බලතල.

4. මේ පනතේ සහ වෙනත් යම් ලිඛිත නීතියක විධිවිධානවලට යටත්ව, බැංකු ගිණුම් විවෘත කිරීමේ, පවත්වාගෙන යාමේ සහ වැඩිමේ ද, ඇප ඇතිව හෝ නැතිව මුදල් ණයට ගැනීමේ හෝ ලබා ගැනීමේ ද, ප්‍රදාන හෝ පරිත්‍යාග භාර ගැනීමේ හෝ එකතු කිරීමේ ද ස්වකීය අරමුදල් ආයෝජනය කිරීමේ ද සංස්ථාව විසින් දරනු ලබන යම් ඉඩමක යම් ගොඩනැගිල්ලක් හෝ නිර්මාණයක් ඉදි කිරීමේ ද සංස්ථාවේ පරමාර්ථ ක්‍රියාත්මක කිරීම සඳහා අවශ්‍ය නිලධරයන් සහ සේවකයන් සේවයට ගැනීමේ, සේවයෙහි නියුක්ත කිරීමේ සහ සේවයෙන් පහකිරීමේ ද බලය ඇතුළුව සංස්ථාවේ පරමාර්ථ වැඩිදියුණු කිරීම සඳහා අවශ්‍ය හෝ යෝග්‍ය කවර වූ හෝ සියලු ක්‍රියා, කාරණා සහ දේ ඉටුකිරීමේ සහ ක්‍රියාත්මක කිරීමේ බලය සංස්ථාවට ඇත්තේ ය.

සංස්ථාවේ  
කටයුතු  
කළමනා  
කරණය  
කිරීම.

- 5. (1) සංස්ථාවේ ජීවිතවලට අනුකූලව තෝරාපත්කර ගනු ලැබූ කළමනාකරණ මණ්ඩලයක් විසින් සංස්ථාවේ ජීවිතවලට යටත්ව සංස්ථාවේ කටයුතු පරිපාලනය කරනු ලැබිය යුතු ය.
- (2) මේ පනත ආරම්භ වන දිනයට පෙරාතුවම වූ දිනයේදී පදනමේ ධුර දැරූ කළමනාකාර මණ්ඩලය සංස්ථාවේ ප්‍රථම කළමනාකාර මණ්ඩලය විය යුතු ය.

සංස්ථාවේ  
ජීවි.

6. (1) සාමාජිකයන් ඇතුළත් කර ගැනීම, ඔවුන්ගේ ඉල්ලා අස්වීම හෝ ඔවුන් තෙරපීම සඳහා ද කළමනාකරණ මණ්ඩලය තෝරාපත් කර ගැනීම සඳහා සංස්ථාවේ නිලධරයන්ගේ, අනුයෝජිතයන්ගේ සහ සේවකයන්ගේ කාර්ය කරගෙන යාමේ දී අනුගමනය කළ යුතු කාර්ය පටිපාටිය සඳහා ද, සාමාන්‍යයෙන් සංස්ථාවේ සහ කළමනාකරණ මණ්ඩලයේ කටයුතු කරගෙන යාම සඳහා සහ සංස්ථාවේ කටයුතු කළමනාකරණය කිරීම සහ එහි පරමාර්ථ

මුද්‍රාපත් කරගැනීම සඳහා ද, සංස්ථාව විසින් කලින් කල යම් මහා සහ රැස්වීමක දී, ඊට පැමිණ ජන්දය දෙන සාමාජිකයන්ගේ තුනෙන් දෙකකට නොඅඩු බහුතර ජන්දයෙන් මේ පනතේ සහ වෙනත් යම් ලිඛිත නීතියක විධිවිධානවලට අනුකූල නොවන පිටි සෑදීම නීත්‍යානුකූල වන්නේ ය. එකී පිටි සෑදීමෙන් පසු එවැනිම රැස්වීමක දී එවැනිම ආකාරයකින් ඒවා වෙනස් කිරීම, ඊට යමක් එකතු කිරීම, ඒවා සංශෝධනය කිරීම හෝ පරිවර්තනය කිරීම කළ හැකි ය.

(2) සංස්ථාවේ සාමාජිකයන් සංස්ථාවේ පිහිටුවීමට යටත් විය යුතු ය.

7. (1) කළමනාකරණ මණ්ඩලය විසින්, (මෙහි මින්මතු “අර මුදල” යනුවෙන් සඳහන් කරනු ලබන) “ජන සහන පදනම අර මුදල” යනුවෙන් හැඳින්වෙන අරමුදලක් පිහිටුවනු ලැබිය යුතු ය.

සංස්ථාවේ අරමුදල.

(2) සංස්ථාව සඳහා සහ වෙනුවෙන් සහ සංස්ථාවේ කාර්ය සඳහා සාමාජික මුදලක, දයක මුදලක, ගාස්තුවක හෝ ප්‍රදානයක, ණයට ගැනීමක, ත්‍යාගයක, දේපල පිත්තවරණයක, අන්තිම කැමති පත්‍රයකින් පැවරීමක, පරිත්‍යාගයක ආකාරයෙන් මේ වන තෙක් ලැබුණ හෝ මින්පසු ලැබිය යුතු සියලු මුදල් කළමනාකරණ මණ්ඩලය විසින් තීරණය කරනු ලබන යම් බැංකුවක හෝ බැංකුවල අරමුදලේ බැරට තැන්පත් කළ යුතු ය.

(3) මේ පනත යටතේ ස්වකීය බලතල, ක්‍රියාත්මක කිරීමේදී, සංස්ථාව විසින් දරන ලද වියදම් කිසිවක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

8. (1) සංස්ථාවේ ආදායම හා වියදම, වත්කම් හා බැරකම් සහ වෙනත් සියලු ගනුදෙනු සම්බන්ධයෙන් නිසි ගිණුම් පොත් පවත්වා ගෙන යාමට කළමනාකරණ මණ්ඩලය විසින් සලස්වනු ලැබිය යුතු ය.

ගිණුම් සහ විගණනය.

(2) සංස්ථාවේ ගිණුම් කළමනාකරණ මණ්ඩලය විසින් පත් කරන ලද, සුදුසුකම් ලත් විගණකවරයකු විසින් වාර්ෂිකව විගණනය කරනු ලැබිය යුතු ය.

9. යම් මිලට ගැනීමක්, ප්‍රදානයක්, ත්‍යාගයක්, නෙස්තමේන්තු නියාදනයක් ප්‍රකාර හෝ අන්‍යාකාරයකින් සංස්ථාව වෙත සතු වන්නාවූ යම් වංචල හෝ නියංවල දේපලක් භාරගැනීමට සහ දැරීමට සංස්ථාවට නීතියේ ලා බලය ඇත්තේය. තවද, එකී සියලු දේපල මේ පනතේ කාර්ය සඳහා සංස්ථාවේ පිහිටුවීමට යටත්ව, ඒවා විකිණීමේ, උකස් කිරීමේ, බද්දට දීමේ, හුවමාරු කර ගැනීමේ හෝ අන්‍යාකාරයකින් බැහැර කිරීමේ පූර්ණ බලය ඇතිව, සංස්ථාව විසින් දරනු ලැබිය යුතු ය.

සංස්ථාව විසින් වංචල සහ නියංවල දේපල දැරිය හැකි බව.

10. මේ පනතේ කාර්ය සඳහා, මේ පනත ආරම්භ වන දිනයට පෙරතුවම වූ දිනයේදී පදනමේ පැවති සියලු ණය සහ බැරකම් මෙයින් සංස්ථාපනය කරනු ලබන සංස්ථාව විසින් ගෙවා තිදහස් කළ යුතු අතර, එදිනට පදනමට අයවිය යුතු සියලු ණය සහ ගෙවිය යුතු සාමාජික මුදල් හා දයක මුදල් සංස්ථාවට ගෙවනු ලැබිය යුතු ය.

පදනම විසින් ගෙවිය යුතු සහ අයවිය යුතු ණය.

1992 අංක 71 දරන ජන සහන පදනම  
(සංස්ථාගත කිරීමේ) පනත

සංස්ථාවේ මුද්‍රාව තැබිය යුතු ආකාරය.

11. සංස්ථාවේ සහාපතිවරයා සහ ලේකම්වරයා හෝ භාණ්ඩාගාරිකවරයා ඉදිරිපිට දී හැර සංස්ථාවේ මුද්‍රාව කවර වූ හෝ සාධන පත්‍රයකට නොතබනු ලැබිය යුතු අතර, තමන් පැමිණ සිටි බවට ලකුණක් වශයෙන් ඔවුන් විසින් එකී සාධන පත්‍රයෙහි තම නම අත්සන් කළ යුතු ය. තවද, එම අත්සන් කිරීම සාක්ෂිකරුවකු වශයෙන් යම් තැනැත්තකුගේ අත්සන් කිරීමට පරිබාහිර විය යුතු ය.

ජනරජයේ හා අන්‍යයන්ගේ අයිතිවාසිකම් ආරක්ෂා කිරීම.

12. මේ පනතේ සඳහන් තැනැත්තන්ගේ හා ඔවුන් මගින් ඔවුන්ගෙන් හෝ ඔවුන් යටතේ යුම්කම්පාත්තවුන්ගේ අයිතිවාසිකම්වලට හැර, ජනරජයේ හෝ යම් රාජ්‍ය මණ්ඩලයක හෝ සංස්ථාව වක හෝ වෙනත් යම් තැනැත්තකුගේ හෝ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවන්නේ ය.

අනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

13. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත් එවිට සිංහල භාෂා පාඨය බලපැවැත්විය යුතු ය.

පාර්ලිමේන්තුවේ සිංහල පනත් කෙටුම්පත් වල සහ පනත් වල වාර්ෂික දායක මුද්‍ර (දේශීය) රු. 870 කි.  
(විදේශීය) රු. 1,160 කි. දංක 255, බොද්ධිලෝක මාවත, කොළඹ 7, රජයේ ප්‍රකාශන කාර්යාංශයේ  
අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවීම පසුව එළඹෙන  
එක් එක් වර්ෂය සඳහා ඒ වැනි ලිඛිතව ගැනිය.